

சமூகச் சிறுவரை ஏற்படுத்தும் இவையகத் திருமணம்

வவுனியா நகரிலிருந்து சுமார் 35 கிலோ மீற்றர் தொலைவில் சிதம்பரபுரம் நலன்புரி நிலையம் அமைந்துள்ளது. இந்த நலன்புரி நிலையம் அமைந்துள்ள இடமும் சுற்றுச் சூழலும் காண்பவர்களுக்கு ஒரு கிராமத் தைப் போன்று காட்சியளிக்கும். 1990 ஆம்



இந்தியாவில் இடம்பெற்ற இளவயதுத் திருமணம் ஒன்றை படத்தில் காணலாம்.

ஆண்டுக்கு பிற்பட்ட காலங்களில் ஏற்பட்ட உள்நாட்டு பிரச்சினைகள் உதாரணமாக வடக்கின் பல்வேறு பகுதிகளிலிருந்து இடம்பெயர்ந்த மக்கள் இங்கு வசித்து வருகின்றனர். இந்த மக்களின் இடம்பெயர்வும் இவர்கள் வாழுகின்ற சூழலும் இந்நலன்புரி நிலையத்தில் இளவயதுத் திருமணம் அதிக ரித்து வருவதற்கு ஒரு காதரணமாக அமைகின்றது.

கிரிநொச்சியை பிறப்பிடமாகக் கொண்ட குமாரகுருபரன் பிரியதர்ஷினி கடந்த 13 வருடங்களாக இம்முகாமில்

அவர்களோடு சேர்ந்து வாழ முடியும் எனவும், தன்னுடைய விருப்பத்தின் பெயரில் திருமணம் செய்ததால் உறவுகளைப்பிரிந்து துன்பமான வாழ்கை வாழ்ந்து வருவதாகவும் குமாரகுருபரன் பிரிதர்ஷினி குறிப்பிட் டார்.

தம்பரபுரம் நலன்புரி நிலையத்தில் சுமார் 552 குடும்பங்கள் வசித்து வருகின்றனர். இம்முகாமில் 15 தொடக்கம் 20 வயதுக் குட்டடவர்கள் அதிகமாக இளவயதுத் திருமணத்தை மேற்கொண்டு வருகின்றனர். இவர்கள் தமது பெற்றோர்களின்

சொல்லை மீறி திருமணம் செப்வதே பெற்றோர்களின் வெறுப்புக்கு ஆளாவதாகவும், சிறு வய தில் திருமணம் செய்வதால் பிள்ளைகளின் வாழ்க்கை வீணாக்கப்படுவதுடன் தங்களு டைய சமுதாயத்தை தாங்களே அவமானப் படுத்துவதாகவும் 3 மூன்று பிள்ளைகளின் தாயான புவ்பராணி தெரிவித்தார்.

தத்தமது சொந்த இடங்களில் வாழும் போது சிறுவர்கள் கல்வியை தொடர்வது டன் பெற்றோர்களுக்கு பயந்து ஒழுக்க மானவர்களாக வாழக்கூடிய சூழல் காணப் படுகிறது. இடம்பெயரும் போது கல் வியை தொடர முடியாமல் பல்வேறு மன அழுத்தங்களுக்கு உள்ளாக்கப்படுகின்றார் கள். இதுவும் இளவயது திருமணத்திற்கு ஒரு காரணமாகவே அமைகின்றது. முகா மில் வாழும் போது நல்ல விடயங்களை செய்யவும், தீய விடங்களை இனங்காண வும் முடியாமல் போவதுடன் சுயமாக சிற் தித்து செயற்படவும் முடியாத சூழ் நிலைக்கு பிள்ளைகள் தள்ளப்படுவதாக மேலும் தெரிவித்தார் புவ்பராணி.

இம்முகாமில் உண்மையில் இளவயதுத் திருமணம் அதிகரித்து வருவதாகவும் இள வயதில் திருமணம் செய்பவர்களில் பல குடும்பங்கள் அதிகமான பிரச்சினைக ளுக்கு முகம்கொடுப்பதுடன் அந்தக் குடும் பங்கள் பல்வேறு துன்பங்களால் சீரழி வதை தாம் கண்கூடாக காண்பதாகவும் தயானந்தன் பூரீகஜனி கூறினார்.

மாவட்டச் செயலகத்தில் அமைந்துள்ள பெண்கள் அபிவிருத்தி அமைப்பின் உத்தி யோகத்தர் ஜெயசித்ரா சண்முகநாதன் நலன் புரி நிலையங்களில் இளவயதுத் திருமணம் அதிகரிப்பதற்கான காரணங்களை பகிர்ந்து கொண்டார். இடம்பெயர்வுகளாலும், இடநெரிசல்களாலும் முகாமில் வாழும் சிறு வர்கள் இளவயது திருமணத்திற்கு உட் படுத்தப்படுவதாகவும், முகாம்களில் ஒரு சிறிய அறைக்குள் குடும்பமொன்று வாழ்

வதால் தமது பெற்றோர்களின் அந்தரங்க விடயங்களை அவர்களது பிள்ளைகள் கண் கூடாக காண்கின்றார்கள். இதனால் பிள்ளை கள் இளவயதுத் திருமணத்திற்கு தூண்டப் படுகின்றார்கள் என ஜெயசித்ரா சண்முக நாதன் குறிப்பட்டார்.

இளவயது திருமணம் அதிகரித்து வரு கின்றமைக்கு சிதம்பரபுரம் நலன்பு நிலை யம் ஒரு உதாரணமாக இருக்கலாம். உண் மையில் இன்று வடக்கு கிழக்கு பகுதிகளி லுள்ள நலன்புரி நிலையங்களில் வாழு கின்ற சிறுவர்கள் கல்வியை இழந்து தாம் எதிர்பார்க்கின்ற விடயங்களை அடைய

பெற்றோர்கள் விருப்பத்தில் தனக்கு திருமணம் நடைபெற்றிருந்தால் பிரச்சினைகள் ஏற்பட் டால் பெற்றோர்கள் உதவி செய்வதுடன், அவர்களோடு சேர்ந்து வாழ முடியும் என வும், தன்னுடைய விருப்பத்தின் பெயரில் திருமணம் செய்ததால் உறவுகளை பிரிந்து துன்பமான வாழ்க்கை வாழ்ந்து வருவதாக வும் குமாரகுருபரன் பிரிதர்ஷினி குறிப்பிட்டார்.

முடியாமல் தத்தளித்துக்கொண்டிருக்கின்ற னர். இதுவே சிறுவர்களின் உளவியல் தாக் கங்களுக்கும் தீய விடங்களுக்கு செல்வதற் கும் தூண்டுகோலாக அமைகின்றது. எனவே இப்படியான பிரச்சினைகளிலி ருந்து இடம்பெயர்ந்து வாழும் சிறுவர் இளைஞர் சமுதாயம் விடுபட வேண்டு மானால் இவர்களுடைய மனநிலையில் மாற்றத்தை ஏற்படுத்த வேண்டியது அவ சியமாகும்.

“ இடம்பெயரும் மக்களின் முரச்சீசைகளும் தீர்வுக்கான முனைப்புகளும் ”

வவுனியாவில் உள்ள இலங்கை மனித உரிமைகள் ஆணைக்குழுவினால் வவுனியாவில் வாழும் இடம் பெயர்ந்த மக்களுக்கான விசேட செயற்றிட்டம் ஒன்று முன்னெடுக்கப்பட்டு வருகின்றது.இது குறித்து வவுனியா மவாட்ட மனித உரிமைகள் ஆணைக்குழு வின் அதிகாரியான எல்.வசந்தராஜா ‘மீண்டும் வாழ் வோம்’ குழவிரைஞ்சு வழங்கிய செவ்வி:-

இலங்கை மனித உரிமைகள் ஆணைக்குழுவின் திட்டங்கள் பற்றி விளக்க முடியுமா ?

இலங்கை மனித உரிமை கள் ஆணைக்குழுவானது 1996ஆம் ஆண்டு 21ஆம் இலக்க சட்டத்தின் அடிப் படையில் ஆரம்பிக்கப்பட்ட ஒரு அமைப்பு. இலங்கை மனித உரிமைகள் ஆணைக்குழுவின் பல் வேறு செயற்பாடுகளில் ஒன் றான இடம்பெயர்ந்த மக்க ளுக்கான விசேட செயல் திட்ட மானது கடந்த 2002ஆம் ஆண்டு முதல் மேற்கொள்ளப் பட்டு வருகின்றது. தற்போது இந்த விசேட செயல்திட்டம் 7மாவட்டங்களில் முன்னெ டுக்கப்பட்டு வருகின்றமை விசேட அம்சமாகும். இடம் பெயர்ந்த மக்களின் நலன்கள் மற்றும் அவர்களின் உரிமை களை உறுதிப்படுத்து வதை நோக்கமாகக் கொண்டே இந்த செயல்திட்டம் ஆரம்பிக்கப்பட்டது.

இடம்பெயர்ந்த மக்களுக்கு இந்த திட்டத்தின் எவ்வாறான சேவைகள் வழங்கப்படுகின் றன ?

வவுனியா மாவட்டத்தில் தங்கியுள்ள இடம்பெயர் ன்த மக்களின் பாதுகாப்பு மற்றும் அவர்களின் உரிமை களை உறுதிப்படுத்தல்,அவர்களுக்கான உரிமைகள் குறித்த விழிப்புணர்வை ஏற்படுத்தல் போன்ற செயல் பாடுகளை முன்னெடுத்து வருகின்றோம் களவிஜயங்கள் மூலம் அந்த மக்களை நேரில் சந் தித்து அவர்களின் தேவைகளை அறிந்து கொள்கின் றோம். நேரடி விஜயங்களின் போது அவர்கள் எதிர் நோக்கும் பிரச்சினைகள் குறித்து பூரணமாக அறிவினை பெற்றுக் கொள்ள முடிகின்றது.இதன் மூலம் அந்த மக் களின் தேவைகளை பூர்த்திசெய்வதற்குரிய தரப்பின ரிடம் தொடர்பு கொண்டு எங்கள் அவதானிப்புகள் குறித்து தெரியப்படுத்துகின்றோம்.இதனை அடுத்து குறித்த தரப்பினரால் அந்த மக்களின் பிரச்சினைக ளுக்குரிய தீர்வுகள் முன்வைக்கப்படுகின்றன.

எமது செயல்திட்டத்தின் நோக்கம் இடம்பெயர்ந்த மக்கள் எதிர் நோக்கும் சவால்களை தீர்ப்பதற்கான ஏற்பாடுகளை மேற்கொள்வதே ஆகும்.

இடம்பெயர்ந்த மக்கள் எதிர் நோக்கும் பிரச் சினைகளை தீர்பதற்கு எவ்வாறான வழிமுறை களை கையாள்கின்றீர்கள் ?

இடம்பெயர்ந்த மக்களின் பாதுகாப்பு பல்வேறு வகைகளில் உறுதிப்படுத்தப்பட வேண்டும் அவர்க ளின் இருப்பிடம் தொடர்பிலான பாதுகாப்பு மற்றும் அவர்களின் நடமாடும் சுதந்திரம் அவர்களுக்கான காவல்துறையினரின் பாதுகாப்பு என பல்வேறு விட

யங்கள் கருத்தில் கொள்ளப்பட்டு அனைத்து விதமான பாதுகாப்புகளும் அவர்களுக்கு வழங்கப்படுவதை மனித உரிமைகள் ஆணைக்குழு உறுதிப்படுத்தும். மக்களின் பாதுகாப்பை உறுதிப்படுத்த வேண்டிய தன் அவசியம் குறித்தும் அதற்கான ஏற்பாடுகள் குறித்தும் இடம்பெயர்ந்த மக்களுக்கு விழிப்புணர் ஓட்டடி வருகின்றறோம்.

அதேவேளை இடம் பெயர்ந்த மக்கள் சட்ட ஆவ ணங்களின் முக்கியத்துவம் குறித்த விழிப்புணர்வு களை ஏற்படுத்தி வருவதோடு அவற்றை பெறுவதற் கான ஒத்துழைப்புகளையும் வவுனியா மனித உரிமைகள் ஆணைக்குழு வழங்கி வருகின்றது. தற்போது இடம்பெயர்ந்த மக்களின் மீள் குடியேற் றம் தொடர்பில் கொள்கைத் திட்டம் ஒன்றை ஏற்படுத் தும் முயற்சியில் நாங்கள் ஈடுபட்டுள்ளோம். இதன் மூலம் இடம்பெயர்ந்த மக் கள் மீள் குடியேற்றப்படும்

சந்தர்ப்பங்களில் ஏற்படும் அசாதாரண நிலைமைகளை தவிர்க்க முடியும் என்று நம்புகின்றோம். இதேவேளை பாதிக்கப் பட்ட மக்கள் அல்லது பிரச் சினைகளுக்கு முகம் கொடுக்கும் மக்களிடம் அவர்களின் பிரச்சினைக ளுக்கு தீர்வினை வழங்கக் கூடிய அதிகாரிகளை நேரில் அழைத்துச் சென்று பிரச் சினைகளுக்கு உடனடித் தீர்வினை பெற்றுக் கொடுப் பதில் அதிக அக்கறை

கொண்டுள்ளோம்.

வவுனியா மாவட்டத்தில் வாழும் இடம்பெயர் ன்த மக்கள் எவ்வாறான நெருக்கடிகளுக்கு முகம் கொடுத்து வருகின்றனர் ?

பொதுவாக பாதுகாப்பு பிரச்சினைகளையே எமது கள விஜயங்களின் போது அவதானிக்க முடிகின்றது. அதேசமயம் மீள்குடியேற்றப்பட்டுள்ள மக்கள் மற் றும் நலன்புரி நிலையங்களில் தங்கியுள்ள மக்கள் என அனைத்துத்தரப்பு இடம்பெயர்ந்த மக்களும் தமக் கான வாழ்வாதாரங்களை ஈட்டிக்கொள்வதில் பெரும் சிரமங்களை எதிர்கொண்டுள்ளனர்.குறிப்பாக மீள் குடியேற்றப்பட்ட மக்களை நேரில் சென்று சந்தித்த போது இதனை தெளிவாக அவதானிக்க முடிந்தது. அந்த மக்கள் தமக்கான வாழ்வாதாரங்களை ஏற்படுத் துவதற்குரிய வசதிகளை சம்பந்தப்பட்ட தரப்பினர் மேற் கொண்டிருக்கவில்லை.

சுகாதாரம் தொடர்பிலான பிரச்சினைகள் மற்றும் சமுகப்பிரச்சினைகள் பலவற்றிற்கும் இந்த மக்கள் முன்கொடுத்து வருகின்றனர்

சிறுவர் துஸ்பிரயோகம் மற்றும் பாடசாலை இடை

விசல்க எண்ணிக்கை அதிகரிப்பு போன்ற பிரச்சினை களுக்கு இங்கு காணப்படுவதை நாங்கள் அவதானித் துள்ளோம்.

இதேவேளை இந்த மக்களுக்கான நிவாரணங்கள்

உரிய காலப்பகுதியில் வழங்கப்படுவதில்லை என்ற

குற்றச்சாட்டையும் மக்கள் அதிகளவில் எம்மிடம்

கூறிவருகின்றனர்.

உங்கள் கதைகள்

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெறக் காத்திருக்கின்றன. ஒவ்வொரு நிகழ்ச்சியிலும் ஒலி பரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு கிழக்குப் பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு சமூகத்தில் உள்ள கடமைகள் பற்றி எடுத்துக்கூறும் வகையில் ‘**சமூகத்தின் கடமை**’ குறுநாடகம் அமைந்தது. குறுநாடகத்தின் தொகுப்பு கீழே தரப்படுகின்றது.

சமூகத்தின் கடமை



வெவ்வேறுபட்ட இயல்புடைய மக்கள் வாழ்கின்றார்கள். மனிதனாக பிறந்த ஒவ்வொருவருக்கும் தகுந்த அங்கீகாரம் கொடுக்க ணேடியது சமூகத்தின் கடமையாகும். எவரையும் விலக்கி வைக்கக் கூடாது. சமூகத்தில் அங்கவீனர்களுக்கு வழங்கப்பட வேண்டிய உரிமைகள் அங்கீகாரம் தொடர்பாகவே கடந்த வாரம் மீண்டும் வாழ்வோம் நிகழ்சியில் ஒலி பரப்பாகிய சமூகத்தின் கடமை நாடகம் அமைந்தது. வினோ மிதிவெடியில் சிக்கி இரண்டு கால்களையும் இழந்து விட் டான். பாடசாலை செல்லும் போது சுக மாணவர்களின் பேச்சினால் மனம் உடைந்து பாசாலை செல்வதை நிறுத்தி விட்டான். மற்ற மாணவர்கள் தன்னை நொண்டி என்று அழைப்பதை வினோவால் தாங்கிக் கொள்ள முடியவில்லை. வினோவின் தாய் தனது பிள் ளையை நினைத்து தினமும் வேதனைப்படுகிறார். பின்பு தொண்டர் நிறுவன ஊழியர் ஒருவரின் ஆலோசனையின்ப டி வினோ விசேட தேவைக்குட்பட்ட பிள்ளைகள் கல்வி கற்கும் பாடசாலைக்கு சென்று படிக்கிறான்.

இவ்வாறான சம்பவங்களை நிங்களும் அறிந்திருக்கக் கூடும். அங்க வீணர்களாக இருப்பவர்கள் தாமாக விரும்பி அந்த நிலைக்குச் செல்வதில்லை. யுத்தத்தின் கோரப்பிடியில் சிக்கியுள்ள நாடுகளில் அங்க வீணர்களின் எண்ணிக்கை அதிகமாக காணப்படும். எமது நாட் டைப்பொறுத்த வரையில் அவ்வாறான சூழ்நிலை காணப்படுகிறது.

அங்கவீனர்கள் சமூகத்தில் இருந்து விலக்கி வைக்கப்பட வேண்டி யவர்கள் அல்ல. இந்த சமூகத்தில் வாழ்வதற்குரிய சகல உரிமைக ளும் அவர்களுக்கும் உண்டு. அவர்களை காயப்படுத்தும் வகையில் எம் மத்தியில் பல வார்த்தைப் பிரயோகங்கள் காணப்படுகின்றன. அவற்றை தவிர்த்துக் கொள்ள வேண்டும். எமது செயற்பாடுகளால் அவர்களது மனம் ஊனம் ஆகக் கூடாது.

தம்மால் எதுவும் முடியாது என்ற தாழ்வு மனப்பான்மையை அவர் களுக்குள் வளர விடக் கூடாது. நாம் அவர்களுக்கு தையியத்தையும் தன்னம்பிக்கையையும் அரவணைப்பையும் கொடுக்க வேண்டும். அவர்களை இந்தச் சமூகத்தில் சாதாரணமானவர்களைப் போல தலை நிமிர்ந்து வாழ வைக்க வேண்டும். நம் ஒவ்வொருவருக்கும் இந்த கடப்பாடு உண்டு. விசேட வேவைக்குப்பட்டோரை காப்பது எம் சமூகத்தின் கடமை ஆகும்.

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளை ஒலிபரப்புக் காத்திருக்கின்றோம். உங்கள் கதைகள் மற்றவர்களுக்கும் பாடினைப்பாக அமையும் என்பதே மீண்டும் வாழ்வோம் நிகழ்ச்சியின் எதிர்பாற்ப்பாகும்.

இப்பத்திரிகை எக்சல்பிரஸ் நியூஸ்பேப்பர்ஸ் (சிலோன்) லிமிட்டெட்டாால் கொழும்பு-14, கிராண்ட்பாஸ் வீதி, 185 ஆம் இலக்கத்தில் 2009ஆம் ஆண்டு ஜனவரி மாதம் 04ஆம் திகதி குாமிற்றுக்கிழமை அச்சிட்டு வெளியிடப்பட்டது.